
Radhapujavidhivarnanam

ರಾಧಾಪೂಜಾವಿಧಿವರ್ಣನಂ

Document Information



Text title : Radhapujavidhivarnanam

File name : rAdhApUjAvidhivarNanam.itx

Category : devii, devI, brahmavaivartapurANa, pUjA, rAdhA

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 55/10-22||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ರಾಧಾಪೂಜಾವಿಧಿವರ್ಣನಂ



ಶ್ವೇತಚಂಪಕವರ್ಣಾಭಾಂ ಕೋಟಿಚಂದ್ರಸಮಪ್ರಭಾಂ .
ಶರತ್ಪಾರ್ವಣಚಂದ್ರಾಸ್ಯಾಂ ಶರತ್ಪಂಕಜಲೋಚನಾಂ .
ಸುಶ್ರೋಣೀಂ ಸುನಿತಂಬಾಂ ಚ ಪಕ್ಷಬಿಂಬಾಧರಾಂ ವರಾಂ .. 10..
ಮುಕ್ತಾಪಂಕ್ತಿಪ್ರತಿನಿಧಿದಂತಪಂಕ್ತಿಮನೋಹರಾಂ .
ಈಷದ್ಧಾಸ್ಯಪ್ರಸನ್ನಾಸ್ಯಾಂ ಭಕ್ತಾನುಗ್ರಹಕಾರಿಕಾಂ .
ವಹ್ನಿಶುದ್ಧಾಂಶುಕಾಧಾನಾಂ ರತ್ನಮಾಲಾವಿಭೂಷಿತಾಂ .. 11..
ರತ್ನಕೇಯೂರವಲಯಾಂ ರತ್ನಮಂಜೀರರಂಜಿತಾಂ .
ರತ್ನಕುಂಡಲಯುಗ್ಮೇನ ವಿಚಿತ್ರೇಣ ವಿರಾಜಿತಾಂ .
ಸೂರ್ಯಪ್ರಭಾಪ್ರತಿಭೃತಿಗಂಡಸ್ಥಲವಿರಾಜಿತಾಂ .. 12..
ಅಮೂಲ್ಯರತ್ನಖಚಿತಗೃಹೇಯಕವಿಭೂಷಿತಾಂ .
ಸದ್ರತ್ನಸಾರಖಚಿತಕಿರೀಟಮುಕುಟೋಜ್ಜ್ವಲಾಂ .
ರತ್ನಾಂಗುಲೀಯಸಂಯುಕ್ತಾಂ ರತ್ನಪಾಶಕಶೋಭಿತಾಂ .. 13..
ಬಿಭ್ರತೀಂ ಕಬರೀಭಾರಂ ಮಾಲತೀಮಾಲ್ಯಶೋಭಿತಾಂ .
ರೂಪಾಧಿಷ್ಠಾತೃದೇವೀಂ ಚ ಮತ್ತವಾರಣಗಾಮಿನೀಂ .. 14..
ಗೋಪೀಭಿಃ ಸುಪ್ರಿಯಾಭಿಶ್ಚ ಸೇವಿತಾಂ ಶ್ವೇತಚಾಮರೈಃ .
ಕಸ್ತೂರೀಬಿಂದುಭಿಃ ಸಾರ್ಧಮಧಶ್ಚಂದನಬಿಂದುನಾ .. 15..
ಸಿಂದೂರಬಿಂದುನಾ ಚಾರುಸೀಮಂತಾಧಃಸ್ಥಲೋಜ್ಜ್ವಲಾಂ .
ನಿತ್ಯಂ ಸುಪೂಜಿತಾಂ ಭಕ್ತ್ಯಾ ಕೃಷ್ಣೇನ ಪರಮಾತ್ಮನಾ .. 16..
ಕೃಷ್ಣಸೌಭಾಗ್ಯಸಂಯುಕ್ತಾಂ ಕೃಷ್ಣಪ್ರಾಣಾಧಿಕಾಂ ವರಾಂ .
ಕೃಷ್ಣಪ್ರಾಣಾಧಿದೇವೀಂ ಚ ನಿರ್ಗುಣಾಂ ಚ ಪರಾತ್ಪರಾಂ .. 17..
ಮಹಾವಿಷ್ಣುವಿಧಾತ್ರೀಂ ಚ ಪ್ರದಾತ್ರೀಂ ಸರ್ವಸಂಪದಾಂ .
ಕೃಷ್ಣಭಕ್ತಿಪ್ರದಾಂ ಶಾಂತಾಂ ಮೂಲಪ್ರಕೃತಿಮೀಶ್ವರೀಂ .. 18..
ವೈಷ್ಣವೀಂ ವಿಷ್ಣುಮಾಯಾಂ ಚ ಕೃಷ್ಣಪ್ರೇಮಮಯೀಂ ಶುಭಾಂ .
ರಾಸಮಂಡಲಮಧ್ಯಸ್ಥಾಂ ರತ್ನಸಿಂಹಾಸನಸ್ಥಿತಾಂ .
ರಾಸೇ ರಾಸೇಶ್ವರಯುತಾಂ ರಾಧಾಂ ರಾಸೇಶ್ವರೀಂ ಭಜೇ .. 19..
ಧ್ಯಾತ್ವಾ ಪುಷ್ಪಂ ಮೂರ್ಧ್ನಿ ದತ್ವಾ ಪುನರ್ಧ್ಯಾಯೇಜ್ಜಗತ್ಪ್ರಭುಂ .

ದದ್ಯಾತ್ಪುಷ್ಪಂ ಪುನರ್ಧ್ಯಾತ್ವಾ ಚೋಪಚಾರಾಣಿ ಷೋಡಶ .. 20..
ಆಸನಂ ವಸನಂ ಪಾದ್ಯಮರ್ಘ್ಯಂ ಗಂಧಾನುಲೇಪನಂ .
ಧೂಪಂ ದೀಪಂ ಸುಪುಷ್ಪಂ ಚ ಸ್ನಾನೀಯಂ ರತ್ನಭೂಷಣಂ .. 21..
ನಾನಾಪ್ರಕಾರನೈವೇದ್ಯಂ ತಾಂಬೂಲಂ ವಾಸಿತಂ ಜಲಂ .
ಮಧುಪರ್ಕಂ ರತ್ನತಲ್ಪಮುಪಚಾರಾಣಿ ಷೋಡಶ .. 22..
ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ದ್ವಿತೀಯೇ ಪ್ರಕೃತಿಖಂಡೇ
ಪಂಚಪಂಚಾಶತ್ತಮಾಧ್ಯಾಯಾಂತರ್ಗತಂ ರಾಧಾಪೂಜಾವಿಧಿವರ್ಣನಂ
ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಪ್ರಕೃತಿಖಂಡ . ಅಧ್ಯಾಯ 55/10-22..
brahmavaivartapurANa . prakRRitikhaNDa . adhyAya 55/10-22..
Proofread by PSA Easwaran

——
Radhapujavidhivarnanam

pdf was typeset on March 5, 2025

——
Please send corrections to sanskrit@cheerful.com

